



(ஒன்பதாவது பாராளுமன்றம் - நான்காவது கூட்டத்தொடர்)

இல. 2(3).] பாராளுமன்றம்

2 ஆம் ஒழுங்குப் புத்தகத்துக்கான அனுபந்தம்

2023 ஆகஸ்ட் 18 வெள்ளிக்கிழமை வெளியிடப்பட்டது

2023 செப்டெம்பர் 08, வெள்ளிக்கிழமை

பிரேரணை முன்னறிவித்தல்களும் தினப்பணிகளும்

ப. 44/2023

கௌரவ வேலு குமார்,—தோட்டப் பிரதேசங்களில் விளையாட்டுத்துறையை விருத்தி செய்தல்,—தோட்டப் பிரதேசங்களில் வாழும் இளைஞர், யுவதிகள் விளையாட்டுத் துறையில் தேசிய மற்றும் சர்வதேச மட்டத்தில் தமது திறமைகளை வெளிப்படுத்தியிருப்பதனாலும், அவர்கள் கல்வி பயிலும் தோட்டத்துறைப் பாடசாலைகள் மற்றும் வாழும் தோட்டப் பிரதேசங்களிலும் விளையாட்டுத்துறைக்கு எந்தவொரு வசதியும் இல்லாமையினாலும், நாட்டின் விளையாட்டுத்துறையை அபிவிருத்தி செய்வதற்கு தோட்டப் பிரதேசங்களைச் சேர்ந்த இளைஞர், யுவதிகளின் பங்களிப்பைப் பெற்றுக் கொள்வதற்காக பிரதேசத்திற்குரிய விளையாட்டு அபிவிருத்திக்கான வேலைத்திட்டம் ஒன்றை அமுல்படுத்த வேண்டுமென்று இப்பாராளுமன்றம் பிரேரிக்கின்றது.

ப. 45/2023

கௌரவ வேலு குமார்,—மலையக தோட்டப்புறப் பிரதேசங்களில் கிரிக்கட் விளையாட்டை மேம்படுத்தல்,—இலங்கை கிரிக்கட் விளையாட்டின் மூலம் சர்வதேச அங்கீகாரத்தைப் பெற்றுள்ள நாடாக இருப்பதனாலும், கடந்த காலங்கள் முழுவதிலும் கிரிக்கட் அணியின் செயற்பாடுகள் நிலையற்றதாகக் காணப்பட்டதனாலும், மிகச் சிறந்த வீரர்கள் பலர் இருக்கின்ற தோட்டப்புறப் பிரதேசங்களிலும் கிரிக்கட் விளையாட்டை பயிற்சி பெறுவதற்குத் தேவையான வசதிகளைச் செய்துகொடுப்பதன் மூலம் அவர்களின் பங்களிப்பையும் இலங்கை கிரிக்கட் விளையாட்டின் முன்னேற்றத்திற்கு பெற்றுக் கொள்வதற்கான விசேட வேலைத்திட்டமொன்றை அமுல்படுத்த வேண்டுமென்று இப்பாராளுமன்றம் பிரேரிக்கின்றது.

பா. 46/2023

கௌரவ வேலு குமார்,—பெருந்தோட்ட தேயிலைக் கைத்தொழில் முறைமைக்குப் பதிலாக தேயிலை சிறு தோட்ட முறைமையொன்றினை ஏற்படுத்துதல்,—இலங்கையின் தேயிலைப் பயிர்ச் செய்கையானது பெருந்தோட்டங்கள் மற்றும் தேயிலை சிறு தோட்டங்கள் ஆகிய இருவழி முறைகளைக் கொண்டமைந்திருப்பதனாலும், இதில் பெருந்தோட்ட முறைமையானது ஏற்கனவே வீழ்ச்சியடைந்து வருவதனாலும், பெருந்தோட்ட முறைமையில் மேற்கொள்ளப்படும் தேயிலை பயிர்ச் செய்கையினை சிறு தோட்ட முறைமையாக மாற்றியமைத்து குறித்த தோட்டங்களில் பணியாற்றும் தொழிலாளர்களை, சிறு தோட்ட உரிமையாளர்களாக்குவதன் மூலம் அவற்றினை முன்னேற்றுவதற்குத் தேவையான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 47/2023

கௌரவ வேலு குமார்,—மலையக சமுதாயத்தின் பாரம்பரிய கலைநுட்பங்களை வணிக மட்டத்திற்குக் கொண்டுவருதல்,—பெருந்தோட்டத் துறையினை மையமாகக் கொண்ட இந்திய வம்சாவளி மலையக சமுதாயம், இலங்கையின் ஒட்டுமொத்த மக்கள் சமூகத்தைப் பிரதிநிதித்துவப்படுத்தும் ஒரு பிரிவினர் என்பதாலும், கூத்துக்கள், கரகாட்டம், காவடியாட்டம், கோலாட்டம் போன்ற பாரம்பரிய கலைநுட்பங்கள் இச்சமூகத்தில் காணப்படுவதாலும், குறிப்பிட்ட கலைநுட்பங்களைப் பாதுகாத்து வணிக மட்டத்திற்குக் கொண்டு வருவதற்குத் தேவையான வசதிகளைப் பெற்றுக்கொடுப்பதற்கு அரசாங்கம் பொருத்தமான மத்திய நிலையமொன்றைத் தாபிக்க வேண்டுமென இப்பாராளுமன்றம் பிரேரிக்கின்றது.

(2)

பா. 48/2023

கௌரவ வேலு குமார்,— பகல் நேர சிறுவர் பராமரிப்பு நிலையங்களுக்கான தரநியமங்களையும் ஒழுங்குமுறைகளையும் ஏற்படுத்துதல்,— நாட்டின் பெரும்பாலான பகுதிகளில் தனிப்பட்ட தரப்பினர்களால் பகல் நேர சிறுவர் பராமரிப்பு நிலையங்கள் பேணப்பட்டு வருவதாலும், பெருந்தோட்டக் கம்பனிகளால் பேணப்பட்டுவரும் இத்தகைய நிலையங்களில் உரிய தரநியமங்களோ, ஒழுங்குமுறைகளோ பின்பற்றப்படுகின்றமை கண்காணிக்கப்படுவதில்லையென்பதாலும், நாட்டின் எதிர்காலத்தை தீர்மானிக்கக்கூடிய பிள்ளைகளின் பாதுகாப்பு மற்றும் நலநோம்புகையினை நோக்காகக் கொண்டு குறித்த நிலையங்களில் உரிய தரநியமங்களையும் ஒழுங்குமுறைகளையும் ஏற்படுத்துவதற்காக அரசாங்கம் பொருத்தமான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 49/2023

கௌரவ வேலு குமார்,— மத்திய மாகாணத்தில் வனச் செய்கையை விருத்தி செய்தல்,— இலங்கையிலுள்ள அநேகமான நீரேந்தும் பிரதேசங்கள் மத்திய மலை நாட்டின் வலயங்களில் குறிப்பாக கண்டி மற்றும் மாத்தளை மாவட்டங்களில் அமைந்துள்ளதாலும், அத்தகைய நீரேந்தும் பிரதேசங்கள் பயினஸ் செய்கை காரணமாக கடுமையான பாதிப்புக்கு இலக்காகி உள்ளதாலும், வனச் செய்கைக்காக பயினஸ் மரங்கள் நாட்டப்படுவதை முழுமையாக நிறுத்த வேண்டியுள்ளதாலும், அவற்றை அகற்றி அதற்கு மாற்றீடாக இயற்கை வனச் செய்கை முறையை நடைமுறைப்படுத்த அரசாங்கம் தகுந்த நடவடிக்கையை எடுக்க வேண்டுமென இப்பாராளுமன்றம் பிரேரிக்கின்றது.

பா. 50/2023

கௌரவ வேலு குமார்,— மலைநாட்டு தோட்ட மக்களுக்கு குடிநீர் வழங்கல்,— மலைநாட்டில் தோட்டங்களைச் சார்ந்துள்ள பிரதேசங்களில் குடிநீர் வழங்கும் திட்டங்கள் உரிய முறையில் நடைமுறைப்படுத்தப்படாத காரணத்தினால் அந்த மக்களின் குடிநீர்த் தேவை இயற்கை நீர் ஊற்றுக்கள், ஆறுகள், ஓடைகள் மற்றும் கிணறுகள் மூலம் பூர்த்தி செய்யப்படுவதாலும், தற்போதைய சனத்தொகை அதிகரிப்பு மற்றும் விவசாய இரசாயனப் பதார்த்தங்களின் மிகையான பயன்பாடு காரணமாக பயன்பாட்டுக்கு உகந்த நீரைப் பெற்றுக்கொள்ள முடியாத நிலை உருவாகியுள்ளதால், அந்த மக்கள் பல்வேறு சுகாதாரப் பிரச்சினைகளை எதிர்கொள்ள வேண்டியுள்ளதாலும், தோட்டப் பிரதேசங்களில் காணப்படுகின்ற நீரை வெளிப் பிரதேசங்களுக்குக் கொண்டு செல்வதன் காரணமாக நீர்ப்பற்றாக்குறை ஏற்பட்டுள்ளதாலும், நாட்டின் ஏனைய பாகங்களில் நடைமுறைப்படுத்தப்படுகின்ற குடிநீர் வழங்கல் திட்டங்களை இப்பிரதேசங்களிலும் நடைமுறைப்படுத்த வேண்டியதன் தேவை குறித்து கவனம் செலுத்தி அரசாங்கத்தின் குடிநீர் வழங்கல் வேலைத்திட்டத்தில் தோட்டப் பிரதேசங்களையும் உள்வாங்கத் தேவையான நடவடிக்கையை எடுக்க வேண்டுமென இப்பாராளுமன்றம் பிரேரிக்கின்றது.

பா. 51/2023

கௌரவ வேலு குமார்,— தோட்டங்கள் சார்ந்து காணப்படுகின்ற வீதிகளை அரசாங்கத்திற்குச் சவீகரித்தல்,— இலங்கையில் பெருந்தோட்டத்துறைக்கு முக்கியமான இடம் வழங்கப்படுகின்றதோடு, தோட்டங்களின் உரிமை, முகாமைத்துவம் மற்றும் நிருவாகம் பல்வேறு காலக் கட்டங்களில் மாற்றங்களுக்குள்ளாகி வருவதாலும், தோட்டத் தொழிலாளர்களின் வாழ்விடங்கள் பிரதான வீதியிலிருந்து நீண்ட தூரத்தில் தோட்டங்களின் நடுவில் அமைந்துள்ளதாலும், இம்மக்கள் பயன்படுத்தும் தோட்ட வீதிகள் அபிவிருத்தி செய்யப்படாது மிகவும் மோசமான நிலையில் காணப்படுவதாலும் இந்த வீதிகளை உள்நூராட்சி மாகாண சபை வீதிகளின் கீழ் கொண்டு வருவதற்கு அரசாங்கம் நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

பா. 52/2023

கௌரவ குமாரசிறி ரத்னாயக்க,— பெண் தலைமைத்துவ குடும்பங்களை வலுவூட்டல்,— இலங்கையிலுள்ள குடும்ப அலகுகளில் 25% ஆனவை பெண் தலைமைத்துவ குடும்பங்களாக உள்ளதனாலும், அவற்றில் 50% ஆனோர் விதவைகளாக உள்ளதனாலும், இக் குடும்பங்கள் எதிர்நோக்கும் சவால்களில் பால்நிலை காரணமாக எழும் சிக்கல்கள், காணி உரித்து பற்றிய சிக்கல்கள், வாழ்வாதார வழிமுறைகள் மட்டுப்படுத்தப்படுதல் காரணமாக எதிர்கொள்ளும் சிக்கல்கள் பிரதானமானவையாக உள்ளதனாலும், ஏற்கனவே வாழ்வாதார தொழிலொன்றில் ஈடுபட்டுள்ள பெண்களுக்கு போதியளவு பயிற்சி மற்றும் வசதிகள் இல்லாமை, சந்தைப்படுத்தலில் காணப்படுகின்ற சிக்கல்கள், காணிகளின் பின்னூரித்தினைச் சாட்டும்போது ஆண் பிள்ளைகளுக்கு முன்னுரிமை வழங்கப்படுவதன் காரணமாக எழுந்துள்ள சிக்கல்கள் போன்ற பல சிக்கலான நிலைமைகளுக்கு முகங்கொடுத்துள்ளதனாலும் மேற்படி சிக்கல் நிலைமைகளுக்கு வெற்றிகரமாக முகங்கொடுப்பதற்கு நிலைபேறான திட்டமொன்றை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

திகதி குறிக்கப்படாத பிரேரணை முன்னறிவித்தல்

பா. 43/2023

கௌரவ சஜித் பிரேமதாச
கௌரவ தயாசிறி ஜயசேக்கர
கௌரவ ஹர்ஷண ராஜகருணா
கௌரவ உதய கம்மன்பில
கௌரவ சட்டத்தரணி வசந்த யாப்பாபண்டார
கௌரவ வீரசுமன வீரசிங்ஹ
கௌரவ அஸோக அபேசிங்ஹ
கௌரவ கே.பி.எஸ். குமாரசிறி
கௌரவ இம்தியாஸ் பாகிர் மாகார்
கௌரவ (டாக்டர்) உபல் கலப்பத்தி
கௌரவ அஜித் மான்னப்பெரும
கௌரவ துஷார இந்துனில் அமரசேன
கௌரவ சட்டத்தரணி சந்திம வீரக்கொடி
கௌரவ (கலாநிதி) ஹர்ஷ த சில்வா
கௌரவ மயந்த திசாநாயக்க
கௌரவ கயந்த கருணாதிலக்க
கௌரவ ஹெக்டர் அப்புஹாமி
கௌரவ ஜே.சீ. அலவத்துவல
கௌரவ (டாக்டர்) கவிந்த ஹேஷான் ஜயவர்தன
கௌரவ வாசுதேவ நாணாயக்கார
கௌரவ ஆர். எம். ரஞ்சித் மத்தும பண்டார
கௌரவ சட்டத்தரணி லக்ஷ்மன் கிரிஎல்ல
கௌரவ மனோ கணேசன்
கௌரவ இம்ரான் மஹ்ரூப்

கௌரவ கே. சஜித் சஞ்ஜய பெரேரா,— பாராளுமன்ற உறுப்பினர் கௌரவ அலி சப்ரி ரஹீம் அவர்களின் நடத்தை,— பாராளுமன்ற உறுப்பினரான கௌரவ அலி சப்ரி ரஹீம் அவர்கள் 3 கிலோகிராமிற்கும் அதிகமான தங்கத்தையும், அதாவது 70 மில்லியன் ரூபாவிற்கு அதிகமான பெறுமதியைக் கொண்ட தங்கத்தையும் பல நவீன கையடக்கத் தொலைபேசிகளையும் சட்டவிரோதமாக 2023.05.23 ஆம் திகதி நாட்டுக்குள் கொண்டு வருவதற்கு செயற்பட்டமையானது பாராளுமன்றத்தின் கவனம் செலுத்தப்பட வேண்டிய ஒரு விடயமென்பதனாலும்;

குறிப்பாக, விமான நிலையத்தின் பிரமுகர் முனையத்தின் ஊடாக சட்டவிரோதமாக இவ்வாறு மேற்படி பொருட்களை நாட்டுக்குள் கொண்டு வருவதற்கு குறித்த உறுப்பினர் தமது பாராளுமன்ற சிறப்புரிமைகளையும் இராஜதந்திர வெளிநாட்டு கடவுச்சீட்டையும் துஷ்பிரயோகம் செய்துள்ளதனாலும்;

அதன் மூலம் பாராளுமன்றத்தினால் 2018 மார்ச் 07 ஆம் திகதி அங்கீகரிக்கப்பட்ட பாராளுமன்ற உறுப்பினர்களுக்கான நடத்தைக் கோவையை முழுமையாக மீறியுள்ளதனாலும்;

அரசாங்கத்தினால் பாராளுமன்றத்திற்குக் கொண்டுவரப்படும் சட்டங்களையும், ஒழுங்குவிதிகளையும் நிறைவேற்றுவதற்கு தமது ஆதரவை வழங்கும் பாராளுமன்ற உறுப்பினர்களே அச்சட்டங்களினதும் ஒழுங்குவிதிகளினதும் ஏற்பாடுகளை மீறுவதன் மூலம் ஆளும் கட்சி மற்றும் எதிர்க்கட்சி பாராளுமன்ற உறுப்பினர்கள் அனைவர் மீதும் மக்கள் கொண்டுள்ள நம்பிக்கை இழக்கப்படுவதால் எதிர்காலத்தில் நாட்டு மக்கள்கூட சட்டதிட்டங்களுக்குக் கீழ்ப்படியாத நிலைமை ஏற்பட வாய்ப்புள்ளதனாலும்; மற்றும்

இலங்கை சங்கத்தினால் மேற்படி பாராளுமன்ற உறுப்பினருக்கு 7.5 மில்லியன் ரூபா அபராதம் விதிக்கப்பட்டு கொண்டுவரப்பட்ட அனைத்துப் பொருட்களும் அரசுடைமையாக்கப்பட்டதாக பதிவாகிய போதிலும், பாராளுமன்ற சிறப்புரிமைகளைத் துஷ்பிரயோகம் செய்வதன் மூலம் மேற்கொள்ளப்பட்டுள்ள இச்சட்டவிரோத செயல் தொடர்பில் முன்னுதாரணங்களையேனும் பின்பற்றி பாராளுமன்றத்தினால் கடுமையான நடவடிக்கைகள் மேற்கொள்ளப்பட வேண்டுமென்பதால்;

பாராளுமன்ற உறுப்பினர் கௌரவ அலி சப்ரி ரஹீம் அவர்கள் பாராளுமன்ற சிறப்புரிமைகளை துஷ்பிரயோகம் செய்து மேற்கொண்டுள்ள இச்சட்டவிரோத செயலை வன்மையாக கண்டிக்க வேண்டுமென இப்பாராளுமன்றம் தீர்மானிக்கின்றது.
